

राज्यात भ्रष्टाचार विरोधी योजना प्रभावीपणे राबविण्यासाठी शासकीय / निमशासकीय अधिकारी/कर्मचारी व लोकसेवक यांच्या अवैध मालमत्तेचा छडा लावण्यासाठी माहिती देणा-या खब-यांना प्रोत्साहित करण्यासाठी बक्षिस योजना.....

**महाराष्ट्र शासन
गृह विभाग**

शासन निर्णय क्रमांक - अेसीबी - ०६०७/प्र.क्र.७५/पोल - २
मंत्रालय, मुंबई - ४०० ०३२, दिनांक - ४ नोव्हेंबर, २००८.

प्रस्तावना :- लाचलुचपत प्रतिबंधक विभागाकडून लाचखोर शासकीय / निमशासकीय अधिकारी / कर्मचारी व लोकसेवक यांच्याविरुद्ध सापळा प्रकरणे, मालमत्तेची गुप्त तसेच उघड चौकशी, अपसंपदेची चौकशी, मालमत्ता जप्ती, इत्यादी प्रकरणे हाताळण्यात येतात. सर्वसाधारण परिस्थितीत तक्रारदारांकडून प्राप्त होणा-या तक्रारींच्या आधारे लाचेचा सापळा वा अन्य प्रकरणात कारवाई करण्यात येते. तथापि, शासकीय अधिकारी / कर्मचारी यांनी गोळा केलेली बेहिशोबी मालमत्ता शोधून काढण्यासाठी खबरे निर्माण केल्यास शासकीय अधिकारी / कर्मचारी यांनी गोळा केलेल्या बेहिशोबी मालमत्तेचा छडा लागेल व राज्यातील भ्रष्टाचारावर नियंत्रण राहील.

२. कायदेशीर मार्गाने मिळणा-या उत्पन्नापेक्षा आपल्या पदाचा दुरुपयोग करून अधिक स्थावर व जंगम मालमत्ता धारण करणारे शासकीय / निमशासकीय अधिकारी / कर्मचारी व लोकसेवक यांच्या विरुद्ध लाचलुचपत कायद्यांतर्गत मोहीम अधिक प्रभावीपणे राबविण्याच्या दृष्टिने या संदर्भातील गुप्त माहिती देणा-या खब-यांना प्रोत्साहनपर बक्षिस देण्याची योजना राबविण्याचा प्रस्ताव शासनाच्या विचाराधीन होता.

शासन निर्णय :- आपल्या पदाचा दुरुयोग करून कायदेशीर मार्गाने मिळणा-या उत्पन्नापेक्षा अधिक स्थावर व जंगम मालमत्ता धारण करणा-या शासकीय / निमशासकीय अधिकारी / कर्मचारी व लोकसेवक यांच्या विरोधात राज्यात भ्रष्टाचार विरोधी योजना अत्यंत प्रभावीपणे राबविण्याच्या दृष्टिने प्रभावी कारवाई करण्यासाठी अवैध मालमत्ता धारण करणारे शासकीय / निमशासकीय अधिकारी / कर्मचारी व लोकसेवक यांच्या मालमत्तेबाबत ठोस व निश्चित माहिती देणा-या खब-यांना खालील कोष्टकात दर्शविल्याप्रमाणे बक्षिसे मंजूर करण्याचा शासनाने निर्णय घेतला आहे.

अ.क्र.	अपसंपदेची रक्कम	बक्षिसाची रक्कम
१	रुपये २५ लाखापर्यंत	रु. १०,०००/-
२	रुपये २५ लाखापेक्षा जास्त ते ५० लाखापर्यंत	रु. २५,०००/-
३	रुपये ५० लाखापेक्षा जास्त ते १ कोटी पर्यंत	रु. ५०,०००/-
४	रुपये १ कोटीपेक्षा जास्त ते ५ कोटी पर्यंत	रु. १,००,०००/-
५	रुपये ५ कोटीपेक्षा जास्त रक्कम	रु. २,००,०००/-

३. सदर योजनेतर्गत खब-यांना वरीलप्रमाणे मंजूर करावयाची बक्षिसाची रक्कम खालील अटींच्या अधिन राहून मंजूर करण्यात येत आहे.

(अ) प्रस्तुत बक्षिस योजना गुप्त खब-यांनी दिलेल्या गुप्त माहितीच्या आधारे दाखल केलेल्या गुन्ह्यात मा. न्यायालयात दोषारोपपत्र दाखल झालेल्या प्रकरणामध्ये बक्षिसाची रक्कम खब-यांना संपूर्ण गोपनीयता बाळगून अदा करण्यात यावी.

- (ब) लाचलुचपत प्रतिबंधक विभाग नियमावली, १९६८ मधील अपसंपदेबाबत प्रकरण-७ मधील निर्देशाच्या अधिन राहून गुप्त खब-यांना बक्षिसाची रक्कम देय राहिल.
- (क) लोकसेवकाच्या बेहिशोबी मालमत्तेची योग्यरित्या परिगणना करून निश्चित करण्यात आलेल्या वरील परिच्छेद क्र.२ मध्ये नमूद मानकानुसार गुप्त खब-यांना बक्षिसाची रक्कम प्रदान करण्यात यावी व प्रत्येक आर्थिक वर्षाच्या समाप्तीनंतर निधी विनियोग प्रमाणपत्र महासंचालक, लाचलुचपत प्रतिबंधक विभाग, महाराष्ट्र राज्य, मुंबई यांनी महालेखापाल, महाराष्ट्र राज्य, मुंबई यांच्या कार्यालयास सादर करावे.
- (ड) सदर बक्षिस योजनेअंतर्गत अदा करण्यात आलेल्या रकमांची आकडेवारी महासंचालक, लाचलुचपत प्रतिबंधक विभाग, महाराष्ट्र राज्य, मुंबई यांनी वार्षिक विवरणपत्राद्वारे शासनास सादर करावी.
- (इ) महासंचालक, लाचलुचपत प्रतिबंधक विभाग, महाराष्ट्र राज्य, मुंबई यांनी अपसंपदेची प्रकरणे उघड करण्यासाठी सर्वस्वी खब-यांवर अवलंबून न रहाता लाचलुचपत प्रतिबंधक विभागाच्या यंत्रणेकडून अपसंपदेची प्रकरणे उघड करण्यासाठी कसोशीने प्रयत्न करावेत.

४. सदर योजनेवरील खर्च "मागणी क्रमांक बी-१- २०५५ - पोलीस - (००) - (०३) - लाचलुचपत विरोधी केंद्र - (२०५५ ००५२) - ४१ गुप्त सेवा खर्च " या लेखाशीर्षाखाली त्या त्या वर्षासाठी मंजूर करण्यात आलेल्या अनुदानामधून भागविण्यात यावा.

५. सदर शासन निर्णय वित्त विभागाच्या सहमतीने अनौपचारिक संदर्भ क्र.सीआर-३६५/व्यय-७, दि.४ सप्टेंबर, २००८ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेबसाईटवर उपलब्ध करून देण्यात आला असून त्याचा संगणक क्रमांक २००८११०४१११८३३००१ असा आहे.

महाराष्ट्राचे राज्यपाल यांच्या आदेशानुसार व नावाने.

(सु. ज. महाजन)

सह सचिव, महाराष्ट्र शासन, गृह विभाग

प्रति,

- १) महालेखापाल - १ (लेखापरीक्षा / लेखा व अनुज्ञेयता), महाराष्ट्र राज्य, मुंबई,
- २) महालेखापाल - २ (लेखापरीक्षा / लेखा व अनुज्ञेयता), महाराष्ट्र राज्य, नागपूर,
- ३) महासंचालक व पोलीस महानिरीक्षक, महाराष्ट्र राज्य, मुंबई,
- ४) महासंचालक, अॅन्टी करप्शन ब्युरो, महाराष्ट्र राज्य, मुंबई,
- ५) प्रधान सचिव (व्यय), वित्त विभाग, मंत्रालय, मुंबई,
- ६) मा. मुख्यमंत्री यांचे प्रधान सचिव, मंत्रालय, मुंबई,
- ७) मा. उप मुख्यमंत्री (गृह), महाराष्ट्र राज्य यांचे सचिव, मंत्रालय, मुंबई
- ८) मा. राज्यमंत्री (गृह) यांचे खाजगी सचिव, मंत्रालय, मुंबई.
- ९) महासंचालक, माहिती व जनसंपर्क विभाग, मंत्रालय, मुंबई,
- १०) अधिदान व लेखाधिकारी, मुंबई,
- ११) निवासी लेखाधिकारी, महाराष्ट्र राज्य, मुंबई,
- १२) सर्व जिल्हा कोषागार अधिकारी, महाराष्ट्र राज्य,
- १३) कक्ष अधिकारी, पोल-८, गृह विभाग, मंत्रालय, मुंबई
- १४) निवड नस्ती (पोल-२ कार्यासन)